

नवा भारत



5 भीषण बारिश और बाढ़ की चपेट में उत्तर भारत



6 मेजर ध्यानचंद खेल भावना के प्रतीक



7 फार्मा उद्योग अमेरिकी टैरिफ से बाहर



10 तीसरे दौर में सबालेंका और अल्टकाराज

एक नजर में



भारत-कनाडा रिश्तों में नई शुरुआत : पटनायक

नयी दिल्ली, भारत और कनाडा ने एक-दूसरे के लिए नए उच्चायुक्त नियुक्त कर संबंधों में नई शुरुआत की है। भारत की ओर से वरिष्ठ राजनयिक दिनेश के. पटनायक को कनाडा में उच्चायुक्त बनाया गया है। वे 1990 बैच के आईएफएस अधिकारी हैं और वर्तमान में स्पेन में भारत के राजदूत हैं। वहीं, कनाडा ने क्रिस्टोफर कूटर को भारत में अपना नया उच्चायुक्त नियुक्त किया है। कूटर 35 साल के कूटनीतिक अनुभव वाले अधिकारी हैं और 1998-2000 के बीच नई दिल्ली स्थित कनाडाई मिशन में भी कार्य कर चुके हैं। पिछले कुछ वर्षों में खालिस्तानी अलगाववाद और राजनीतिक बयानों के कारण दोनों देशों के संबंध तनावपूर्ण रहे थे। खासकर हरदीप सिंह निज्जर हत्या मामले में कनाडा के आरोपों के बाद रिश्तों में खटास गहवाई।

आईजीआई एयरपोर्ट पर 70 लाख का सोना बरामद

नई दिल्ली, राजधानी दिल्ली के इंदिरा गांधी अंतरराष्ट्रीय हवाई अड्डे पर सीमा शुल्क विभाग ने सोना तस्करी की बड़ी कोशिश नाकाम कर दी। अधिकारियों ने एक यात्री के पास से करीब 70 लाख रुपये मूल्य का 716.5 ग्राम सोना बरामद किया है। यह यात्री 24 अगस्त को जेद्दा से कुवैत होते हुए फ्लाइट संख्या केयू-383 से नई दिल्ली पहुंचा था। सूत्रों के अनुसार यात्री जब टर्मिनल-3 के ग्रीन चैनल से बाहर निकलने की कोशिश कर रहा था, तभी एपीआईएस प्रोफाइलिंग के आधार पर उसे रोक लिया गया। तलाशी के दौरान उसके सामान से सफेद चिपकने वाले टेप में लिपटी दो लंबी पट्टियां मिलीं, जिनमें पेस्ट के रूप में सोना छुपाया गया था। इस पेस्ट से बाद में एक असमान आकार का सोना का बिस्किट निकाला गया।

स्कूल में गोलीबारी से दो बच्चों की मौत, 17 घायल

नयी दिल्ली, अमेरिका के मिनेसोटा स्थित एनाउरिगेशन कैथोलिक स्कूल में बुधवार सुबह सामूहिक प्रार्थना सभा के दौरान हुई अंधाधुंध गोलीबारी ने दशहत फैला दी। हमले में दो बच्चों की मौत हो गई, जबकि 14 अन्य बच्चे और तीन दुरुज गंभीर रूप से घायल हो गए। हमलावर ने हथियारों की मैगजीन पर फिल डोनाल्ड ट्रंप और भारत पर परमाणु बम गिराओ जैसे कई आपत्तिजनक संदेश लिखे थे। पुलिस के अनुसार वेस्टमैन ने हमले के बाद खुद को भी गोली मार ली थी। एफबीआई ने हमलावर की पहचान 23 वर्षीय ट्रांसजेंडर रॉबिन वेस्टमैन के रूप में की है, जिसने राइफल, पिस्तौल और बंदूक से दर्जनों राउंड फायरिंग की। अदालत के रिपोर्ट बताते हैं कि उसका नाम पहले रॉबर्ट था, जिसे 2020 में बदलकर रॉबिन वेस्टमैन किया गया।

गुस्ताखी माफ




देश हित में पारदर्शी नेतृत्व

संघ प्रमुख ने भ्रष्टाचार पर लाए गए नये बिल का समर्थन किया

नई दिल्ली, 28 अगस्त. राष्ट्रीय स्वयंसेवक संघ (आरएसएस) के सरसंघचालक डॉ. मोहन भागवत ने दिल्ली में पत्रकारवार्ता के दौरान कहा कि यह धारणा गलत है कि संघ सरकार और पार्टी के हर फैसले तय करता है। हम सलाह दे सकते हैं, लेकिन निर्णय सरकार करती है। संघ सब कुछ तय करता है, यह बिल्कुल गलत है। भागवत ने संघ के 100 साल पूरे होने पर तीन दिवसीय व्याख्यान माला के तीसरे दिन गुरुवार को विज्ञान भवन में आयोजित 100 वर्ष की संघ यात्रा, नये क्षितिज पर कहा कि हमारा बहुधर्मी देश है लेकिन हमारे संस्कार और संस्कृति एक है यह भावना हर भारतवासी में होनी चाहिए।

बीजेपी अध्यक्ष के चुनाव पर संघ प्रमुख मोहन भागवत ने कहा में शाखा चलाने में माहिर हूं, भाजपा सरकार चलाने में माहिर है। हम एक-दूसरे को सिर्फ सुझाव दे सकते हैं। भाजपा के नए अध्यक्ष के फैसले में हो रही देरी पर आरएसएस प्रमुख भागवत ने चुटकी लेते हुए कहा, आप अपना समय लें, हमें कुछ कहने की जरूरत नहीं है। संघ प्रमुख ने भ्रष्टाचार पर लाए गए नये बिल का समर्थन किया और कहा कि नेतृत्व स्वच्छ और पारदर्शी होना चाहिए। उन्होंने कहा कि सरकार और पार्टी को एक पेज पर होना चाहिए तथा राज्य सरकारों से भी संघ के संबंध बने हुए हैं। संघ प्रमुख ने याद



दिलायी कि आरएसएस ने हमेशा विभाजन का विरोध किया है। उन्होंने कहा कि गांधी जी से लेकर अबुल कलाम तक सभी महान नेताओं ने विभाजन का विरोध किया था। भागवत ने कहा कि भारतीय या हिंदी कहे, इसमें कोई अंतर नहीं है हम सब हिंदी बोलते हैं। भागवत ने कहा कि हिंदू और मुस्लिम में केवल पूजा-पढ़ाई का अंतर है। यह कहना गलत है कि इस्लाम भारत में नहीं रहेगा, आपसी विश्वास बेहद जरूरी है। भाषण में ही

डेमोग्राफी और घुसपैठ चिंता का विषय

भागवत ने डेमोग्राफी में हो रहे बदलावों को गंभीर चिंता का विषय बताते हुए कहा कि घुसपैठ हर हाल में रोकनी चाहिए और सरकार इस दिशा में काम कर रही है। उन्होंने कहा कि अपने देश के नागरिकों के लिए रोजगार सुरक्षित रहना चाहिए। साथ ही उन्होंने कहा कि जन्मदर तीन से कम नहीं होनी चाहिए, अन्यथा समाज धीरे-धीरे समाप्त हो जाएगा।

नहीं, बल्कि व्यवहार में भी समभाव होना चाहिए। उन्होंने जातिवाद को विकास की सबसे बड़ी बाधा बताया। भागवत ने आक्रांताओं के नाम पर रखे गए स्थानों के नाम बदलने की बात कही और कहा कि भारत की पहचान उसकी परंपरा और संस्कृति से है।

देश में पहली बार एक साथ पांच वकीलों को सजा

पत्रकार पर हमले में देश का ऐतिहासिक फैसला

16 साल पुराने केस में पांच वकील दोषी करार

चार को सात साल का कारावास, एक को तीन साल की साधारण कैद



चार वकीलों को सात साल का सश्रम कारावास की सजा सुनाई है, उनमें धर्मेन्द्र शर्मा, शैलेन्द्र शर्मा व भवेन्द्र शर्मा व पुरुषोत्तम राय हैं तथा पांचवे आरोपी सुरेंद्र शर्मा जिनकी उम्र लगभग 90 वर्ष की होने से उन्हें तीन वर्ष की साधारण कैद की सजा दी गई है। संभवतः यह देश का पहला प्रकरण है जिसमें एक ही मामले में पांच वकीलों को एकसाथ दंडित किया है। मामला वर्ष 2009 का है, उज्जैन

न्यायालय परिसर में पांचों वकीलों ने पत्रकार घनश्याम पटेल पर हमला कर गंभीर चोट पहुंचाई थीं। हमले के दौरान उनकी लाइसेंस रिवांल्वर, सोने की चेन और घड़ी भी लूट ली गई थीं। घटना के बाद पीड़ित पत्रकार लंबे समय तक उज्जैन और फिर इंदौर के अस्पताल में भर्ती रहे। अभियोजन के अनुसार, घटना से पहले आरोपियों ने पत्रकार को जान से मारने की धमकी भी दी थी। हमले के बाद आरोपियों ने अपने बचाव में एक एडिटेड सीडी न्यायालय में पेश की थी। जांच में पाया गया कि उसमें चोट और हमले के दृश्य छेड़छाड़ कर इटाले गए थे। अदालत ने इसे गंभीर अपराध मानते हुए सभी को हत्या के प्रयास का दोषी ठहराया।

भारत पर डोनाल्ड ट्रंप के व्यापार सलाहकार का दबाव

पीटर नवारो ने कहा- 'रूसी तेल रोको तो घटेगा 25 प्रतिशत टैरिफ'

नई दिल्ली, 28 अगस्त. अमेरिका ने भारत पर 27 अगस्त से 50 प्रतिशत टैरिफ लगाकर साफ संदेश दिया है कि झूठ तभी मिलेगी जब नई दिल्ली रूसी तेल खरीद बंद करे। राष्ट्रपति डोनाल्ड ट्रंप के व्यापार सलाहकार पीटर नवारो ने कहा कि भारत को तुरंत 25 प्रतिशत की राहत मिल सकती है, बशर्ते वह रूस की वॉर मशीन को फंड करना बंद करे। हालांकि भारत ने अमेरिकी दबाव को सिरे से खारिज कर दिया है।

नवारो ने आरोप लगाया कि भारत सस्ता रूसी तेल खरीदकर रिफाइन करता है और ऊंचे दामों पर बेचकर अप्रत्यक्ष रूप से रूस



को यूक्रेन युद्ध के लिए धन मुहैया कराता है। उन्होंने कहा, यह मोदी की जंग है, क्योंकि इसका बोझ अमेरिकी टैक्सपेयर्स उठा रहे हैं। इसी बीच, ट्रंप के शीर्ष आर्थिक सलाहकार केविन हैसेट ने भी चेतावनी दी कि अगर भारत नहीं झुका तो टैरिफ हटना संभव

नहीं होगा। उन्होंने भारत पर अमेरिकी उत्पादों के लिए बाजार न खोलने और अडिगल रवैया अपनाने का आरोप लगाया। भारत का रुख स्पष्ट है कि वह ऊर्जा सुरक्षा और किसानों के हित से कोई समझौता नहीं करेगा। प्रधानमंत्री मोदी ने दोहराया कि देश का संप्रभु अधिकार है कि वह जहां से चाहे तेल खरीदे। विशेषज्ञ मानते हैं कि इस टैरिफ वार से 48.2 अरब डॉलर के भारतीय निर्यात पर असर पड़ सकता है, लेकिन भारत झुकने के बजाय आत्मनिर्भर नीति पर कायम है। यह विवाद अब केवल व्यापार नहीं, बल्कि वैश्विक ऊर्जा राजनीति का हिस्सा बन चुका है।

भारत को नुकसान नहीं

अमेरिका द्वारा भारत से निर्यात होने वाले कई उत्पादों पर 50 प्रतिशत तक का टैरिफ लगाए जाने के बाद केंद्र सरकार ने स्थिति को गंभीर लेकिन नियंत्रण में बताया है। वाणिज्य मंत्रालय के एक अधिकारी ने गुरुवार को कहा कि इस फैसले का तात्कालिक असर टेक्सटाइल, कैमिकल और मशीनरी जैसे प्रमुख क्षेत्रों पर जरूर देखने को मिलेगा, लेकिन दीर्घकालिक दृष्टि से भारत को भारी नुकसान नहीं होगा। अधिकारी ने बताया कि प्रभावित उद्योग लगातार मंत्रालय से संपर्क कर रहे हैं और अपने सुझाव साझा कर रहे हैं।

नेपाल के रास्ते बिहार में घुसे तीन आतंकवादी

पुलिस ने पूरे राज्य में जारी किया है अलर्ट

तीनों आतंकीयों पर 50 हजार का इनाम किया घोषित



पटना, 28 अगस्त (वार्ता). बिहार में नेपाल के रास्ते तीन आतंकवादियों के घुसने के बाद पूरे राज्य में हाई अलर्ट जारी कर दिया गया है। तीनों आतंकीयों पर 50 हजार का इनाम घोषित किया गया है। पुलिस मुख्यालय सूत्रों से मिली जानकारी के अनुसार पाकिस्तान के आतंकी संगठन जैश-ए-मोहम्मद के तीन आतंकी नेपाल के रास्ते बिहार में घुसे हैं। इनमें हसनैन अली (रावलपिंडी निवासी), आदिल हुसैन (उमरकोट निवासी) और

मोहम्मद उस्मान (बहावलपुर निवासी) शामिल हैं। पुलिस ने तीनों आतंकीयों के नाम और तस्वीरें सार्वजनिक कर दी हैं। इनके पासपोर्ट से जुड़ी जानकारी भी साझा की गई है। बताया जा रहा है कि ये आतंकी अगस्त के दूसरे हफ्ते में काठमांडू पहुंचे और तीसरे हफ्ते में नेपाल बॉर्डर से बिहार में दाखिल हुए। आशंका है कि ये किसी बड़ी घटना को अंजाम देने की फिराक में थे।



राहुल ने माता जानकी का लिया आशीर्वाद

सीतामढ़ी, 28 अगस्त. इंडिया गठबंधन की 'वोट अधिकार यात्रा' गुरुवार को सीतामढ़ी पहुंचे। लोकसभा में विपक्ष के नेता राहुल गांधी ने यहां माता जानकी मंदिर पहुंचकर पूजा-अर्चना की और फिर अपनी यात्रा को आगे बढ़ाया। इस दौरान गठबंधन के प्रमुख नेताओं तेजस्वी यादव, प्रकृष सहनी और दीपांकर भट्टाचार्य ने भी उनका साथ दिया। रूठी सैदपुर की सभा में राहुल गांधी ने केंद्र की मोदी सरकार पर तीखा हमला

बोला। उन्होंने मतदाता सूची के गहन पुनरीक्षण (एसआईआर) को लेकर सरकार पर सवाल खड़े किए और आरोप लगाया कि गरीब और वंचित परिवारों का वोट चोरी किया जा रहा है। राहुल ने कहा कि यह लोकतंत्र पर सीधा प्रहार है और जनता को अपने मताधिकार के लिए सजग रहना होगा। राहुल गांधी का काफिला जब सीतामढ़ी में दाखिल हुआ तो पूरे शहर में सुरक्षा के पुख्ता इंतजाम किए गए।

मोदी की यात्रा से भारत-जापान संबंध होंगे प्रगाढ़

प्रधानमंत्री नरेन्द्र मोदी आज शाम पंद्रहवें भारत-जापान वार्षिक शिखर सम्मेलन में हिस्सा लेने टोक्यो रवाना हो रहे हैं। यह उनका जापान की आठवीं यात्रा है। जापानी प्रधानमंत्री शिगेरु इशिबा के निमंत्रण पर हो रही इस दो दिवसीय यात्रा को रक्षा, व्यापार, निवेश और बुनियादी ढांचे में सहयोग की दृष्टि से बेहद महत्वपूर्ण माना जा रहा है।

लोगों को औपचारिक वित्तीय तंत्र से जोड़ा गया है।

पीएम मोदी का एक्स पर ट्वीट

पिछले 11 वर्ष में जन धन योजना के तहत अब तक 56.21 करोड़ बैंक खाते खोले गये

जन धन योजना ने दिया किस्मत संवारने का मौका

नयी दिल्ली, 28 अगस्त (वार्ता). प्रधानमंत्री नरेन्द्र मोदी ने जन धन योजना के 11 साल पूरे होने के मौके पर गुरुवार को कहा कि इसने अंतिम पायदान पर खड़े लोगों को भी वित्तीय तंत्र से जोड़ा और उन्हें अपनी किस्मत खुद संवारने का मौका दिया। प्रधानमंत्री जन धन योजना की शुरुआत 28 अगस्त 2014 को हुई थी। इस अवसर पर सोशल मीडिया प्लेटफॉर्म एक्स पर जारी आधिकारिक पोस्टों पर प्रतिक्रिया देते हुये मोदी ने लिखा, जब अंतिम छोर पर मौजूद लोग वित्तीय तंत्र से जुड़ते हैं तो पूरा देश एक साथ



तरकी करता है। पीएम जन धन योजना की यही उपलब्धि रही है। इसने लोगों को आत्मसम्मान दिलाया और उन्हें अपनी किस्मत खुद लिखने का ताकत दी। वित्त मंत्रालय के आंकड़ों के अनुसार, जन धन योजना के तहत

अब तक 56.21 करोड़ बैंक खाते खोले गये हैं जिनमें कुल 2,65,503 करोड़ रुपये की राशि जमा है। जन धन खाताधारकों को 38 करोड़ से ज्यादा नि:शुल्क रुपये कार्ड जारी किये गये हैं जिससे डिजिटल लेनदेन को बढ़ावा मिला है। वहीं, 13.55 लाख बैंक मित्र लोगों को बैंकिंग सेवाएं उपलब्ध करा रहे हैं जिनके लिए पहले बैंक जाना होता था। केंद्रीय वित्त मंत्री निर्मला सीतारमण ने इस मौके पर समावेशन, आर्थिक वृद्धि और विकास का एक प्रमुख चालक है। बैंक खातों तक सार्वभौमिक पहुंच गरीबों और वंचित वर्ग के लोगों

को औपचारिक अर्थव्यवस्था में पूरी तरह से भाग लेने और इसके अवसरों का लाभ उठाने में सक्षम बनाती है। उन्होंने कहा कि बैंक खाते खुलने के बाद प्रत्यक्ष लाभ हस्तांतरण के जरिये लोगों को कई तरह की सुविधाएं प्रदान की गईं। ये खाते ऋण सुविधाएं, सामाजिक सुरक्षा प्रदान करने और बचत एवं निवेश बढ़ाने के प्रमुख माध्यमों में से एक रहे हैं। उन्होंने बताया कि 67 प्रतिशत जन धन खाते ग्रामीण या अर्ध-शहरी क्षेत्रों में खोले गए हैं, और 56 प्रतिशत खाते महिलाओं द्वारा खोले गए हैं, जो दिखाता है कि देश के दूर-दराज के इलाकों में रहने वाले वंचित